



बर्दिवास नगरपालिका

स्थानीय राजपत्र

खण्ड: ७ संख्या: १ मिति: २०८१/०१/१६

भाग-२

बर्दिवास नगरपालिका

“बर्दिवास नगर खेलकुद विकास समिति सञ्चालन कार्यविधि, २०८१”

प्रस्तावना :- मधेश प्रदेश महोत्तरी जिल्लाको उत्तरी भागमा रहेको बर्दिवास नगरपालिकामा शैक्षिक क्षेत्र भित्र वा बाहिर खेलकुदको माध्यमबाट समाजमा अनुशासन र सामाजिक सद्भाव कायम राखी युवाहरूलाई धुम्रपान, मध्यपान, लागु पदार्थ दुर्व्यसनको कुलतबाट जोगाई शारीरिक तथा मानसिक विकास गरी सक्षम अनुशासित र सुसंस्कृत समाज निर्माण गर्न बर्दिवास नगरपालिका क्षेत्र भित्र खेलकुद र योग अभ्यास भावना जागृत गराई परिश्रम र परिवर्तन प्रति सचेत स्वस्थ नागरिक बनाउन विभिन्न तालिम तथा खेलकुद प्रतियोगिताहरू सञ्चालन गरी सबै किसिमको खेलकुद आयोजना गर्न तथा स्थानीय, प्रदेश, राष्ट्रिय तथा अन्तर्राष्ट्रिय स्तरमा हुने खेलकुद प्रतियोगितामा प्रतिस्पर्धा गराउन खेलकुद संग सम्बन्धित संघ, सस्थाहरूलाई प्रोत्साहन एवं नियमनका लागि कानुनी व्यवस्था गर्न आवश्यक देखिएकोले बर्दिवास नगरपालिकाको नगर कार्यपालिकाद्वारा नेपालको संविधानको अनुसूची ९(२), स्थानीय सरकार सञ्चालन ऐन २०७४ को दफा ११ को उपदफा ४ को (क) बमोजिम “नगर खेलकुद विकास समिति सञ्चालन कार्यविधि २०८१” निर्माण गरिएको छ ।

परिच्छेद -१

प्रारम्भिक

१. संक्षिप्त नाम र प्रारम्भ :-

(क) यो कार्यविधिको नाम “बर्दिवास नगरपालिका नगर खेलकुद विकास समिति सञ्चालन कार्यविधि २०८१” रहेको छ ।

(ख) यो कार्यविधि नगर कार्यपालिकाबाट पारित भई स्थानीय राजपत्रमा प्रकाशन भएको मितिबाट लागु हुनेछ ।

(ग) यो कार्यविधि शैक्षिक संस्थाहरु, क्लबहरु, खेलकुदको क्षेत्रमा काम गर्ने विभिन्न संस्थाहरु, प्रशिक्षण केन्द्रहरु, योग केन्द्रमा समेत लागु हुनेछ ।

परिच्छेद -२

परिभाषा

२. परिभाषा : विषय र प्रसंगले अर्को अर्थ नलागेमा यस कार्यविधिमा:-

(क) “नगरपालिका” भन्नाले बर्दिवास नगरपालिका जनाउँछ ।

(ख) “कार्यविधि” भन्नाले बर्दिवास नगरपालिका “नगर खेलकुद विकास समिति कार्यविधि २०८१” सम्झनुपर्छ ।

(ग) “नगर खेलकुद विकास समिति” भन्नाले यस कार्यविधिको दफा ३ बमोजिम गठन भएको खेलकुद विकास समिति सम्झनुपर्छ ।

(घ) “संयोजक” भन्नाले नगर खेलकुद विकास समितिको संयोजकलाई सम्झनुपर्छ ।

(ङ) “सदस्य” भन्नाले नगर खेलकुद विकास समितिका सदस्य सम्झनुपर्छ ।

(च) “सदस्य-सचिव ” भन्नाले नगर खेलकुद विकास समितिको सदस्य –सचिव सम्झनुपर्छ ।

(छ) “प्रमुख” भन्नाले बर्दिवास नगरपालिकाको नगर प्रमुख सम्झनुपर्छ ।

(ज) “उप प्रमुख” भन्नाले बर्दिवास नगरपालिकाको नगर उप प्रमुख सम्झनुपर्छ ।

(झ) “प्रमुख प्रशासकीय अधिकृत” भन्नाले बर्दिवास नगरपालिकाको प्रमुख प्रशासकीय अधिकृत सम्झनुपर्छ ।

(ञ) “खेलकुद सम्बन्धी संस्था” भन्नाले दफा १२ र १३ बमोजिम दर्ता भएका संस्था सम्झनुपर्छ ।

(ट) “तोकिएको वा तोकिए बमोजिम” भन्नाले यस कार्यविधिमा तोकिएको वा तोकिए बमोजिम सम्झनुपर्छ ।

(ठ) “खेलकुद” भन्नाले बर्दिवास नगरपालिका आयाजेना वा स्वीकृती वा सहमती लिई खेलाईने खेलकुद समेतलाई सम्झनुपर्छ ।

(ड) “खेलाडी” भन्नाले टिम, क्लब, संघ, संस्था तथा विभिन्न विधाका स्थानीय, राष्ट्रिय, अन्तर्राष्ट्रिय खेलमा खेल्ने खेलाडीलाई सम्झनुपर्छ ।

(ढ) “प्रशिक्षक” भन्नाले बर्दिवास नगरपालिकाद्वारा सञ्चालित खेलकुद प्रशिक्षणमा सहभागी प्रशिक्षण, टिम, क्लब, संघ, संस्थामा खेल प्रशिक्षण समितिमा आवद्ध विषयगत खेलकुद प्रशिक्षक सम्झनुपर्छ ।

(ण) “निर्णायक” भन्नाले बर्दिवास नगरपालिकाद्वारा सञ्चालित खेलकुद प्रतियोगितामा सहभागी भई टिम, क्लब, संघ, संस्थामा खेल निर्णायक समितिमा सम्बद्ध विषयगत खेलकुदको निर्णायक सम्झनुपर्छ ।

(त) “प्रशिक्षार्थी” भन्नाले बर्दिवास नगरपालिकाद्वारा सञ्चालित खेलकुद प्रशिक्षणमा सहभागी खेलाडी

खेलाडी टिम, क्लब, संघ संस्थामा सम्बद्ध सिकारु सम्भन्तुपर्छ ।

(थ) “अफिसियल” भन्नाले बर्दिवास नगरपालिकाद्वारा सञ्चालित खेलकुद प्रशिक्षक, रेफ्री, जज, जुरी, निर्णायक, टिम म्यानेजर, ट्रेनरहरुलाई अफिसियल सम्भन्तुपर्छ ।

(द) “प्रोत्साहन” भन्नाले खेलाडी अफिसियलहरुलाई दिईने उपहार, सम्मान, पुरस्कारलाई सम्भन्तुपर्छ ।

(ध) “संरक्षक” भन्नाले खेलकुद समितिको संरक्षकको रुपमा रहने नगर प्रमुख सम्भन्तुपर्छ ।

(न) “संयोजक” भन्नाले नगर खेलकुद विकास समितिको संयोजक सम्भन्तुपर्छ ।

परिच्छेद –३

नगर खेलकुद विकास समितिको गठन तथा काम, कर्तव्य र अधिकार

३. नगर खेलकुद विकास समितिको गठन : (१) खेलकुदको विकास गर्नको लागि नगरपालिकामा देहाय बमोजिमको ९ सदस्यीय “खेलकुद विकास समिति” को गठन हुने छ :

(क) बर्दिवास नगरपालिकाको नगर प्रमुखले तोकेको व्यक्ति –संयोजक

(ख) राष्ट्रिय तथा अन्तर्राष्ट्रिय खेल जगतमा प्रतिभा आर्जन गरेका खेलाडी, पुर्वखेलाडी, प्रशिक्षक, रेफ्रीमध्ये नगर प्रमुखद्वारा मनोनित कम्तीमा १ जना महिला सहित बढीमा ४ जना सदस्य

(ग) नगर स्तरका खेलकुद सम्बन्धी संस्था वा क्लबहरुबाट सिफारिस भएका व्यक्तिहरु मध्येबाट संयोजकले मनोनित गरेका कम्तीमा १ जना महिला सहित ३ जना सदस्य

(घ) बर्दिवास नगरपालिका शिक्षा शाखाका अधिकृत १ जना सदस्य सचिव,

४. समितिले आवश्यक देखेका स्थानीय तह, जिल्ला, प्रदेश, राष्ट्रिय, अन्तर्राष्ट्रिय खेलकुदको क्षेत्रमा ख्याती प्राप्त व्यक्तिहरुलाई विशेषज्ञ वा सल्लाहाकारको रुपमा समितिको बैठकमा आमन्त्रण गर्न सकिनेछ ।

५. नगर खेलकुद विकास समिति अर्न्तगत नगरपालिकाका सबै वडामा खेलकुद समिति गठन गर्न सकिनेछ ।

६. खेलकुद विकास समितिको काम, कर्तव्य र अधिकार : खेलकुद विकास समितिको काम कर्तव्य र अधिकार देहाय बमोजिम हुनेछ :

(क) नगर स्तरीय खेलकुद क्यालेण्डर निर्माण, स्वीकृत गर्ने ।

(ख) स्थानीय स्तरका खेलकुदको लागि भौतिक संरचनाको पूर्वाधार, योजना निर्माण, सञ्चालन तथा विकास गर्ने ।

(ग) खेलकुदको स्तर वृद्धि गर्न नगर, जिल्ला, प्रदेश तथा राष्ट्रिय स्तरका विभिन्न खेलकुद प्रतियोगिताहरुको आयोजना तथा सञ्चालन गर्ने, गराउने ।

(घ) शिक्षण संस्थाहरुमा आवश्यकता अनुसार खेलकुद सम्बन्धी पाठ्यक्रम बनाउन, प्रशिक्षण दिने, प्रतियोगिता सञ्चालन गर्ने तथा खेलकुदको उपयोगिताका सम्बन्धमा प्रचार प्रसार गर्ने, गराउने ।

(ङ) खेलकुद सम्बन्धि प्रतियोगिता, तालिम वा बैठकमा भाग लिन खेलाडी, समितिका सदस्य तथा कर्मचारीलाई अन्य पालिका जिल्ला, प्रदेश र संघ, अन्तर्राष्ट्रिय महासंघमा प्रतिनिधित्व गर्न, गराउन सक्नेछ ।

(च) स्थानीय स्तरका खेलकुद, क्लब, संघ संस्था, प्रशिक्षण संस्थाको नियमन गर्ने नगरपालिका संग समन्वय र आवश्यक सहकार्य गर्ने ।

(छ) नगरपालिकालाई खेलकुद विकास सम्बन्धि राय सल्लाह दिने ।

- (ज) नगर भित्र लागु पदार्थ नियन्त्रण सम्बन्धी रणनीति निर्माण र दुर्व्यसन नियन्त्रण गर्ने ।
- (झ) खेलकुद सम्बन्धि क्लब, संस्थालाई आर्थिक सहयोगको लागि नगरपालिका समक्ष सिफारिस गर्ने।
- (ञ) खेलाडीको खेल र प्रवर्द्धन गर्नको पुस्तक, पर्चा, चलचित्र भिडियो निर्माण गर्ने ।
- (ट) खेलकुद विकासको लागि प्रत्येक वडामा न्यूनतम एक खेलकुद मैदानको निर्माण संरक्षण तथा रेखदेख गर्ने।
- (ठ) खेलाडीको स्तर वृद्धि गर्न स्वदेशी तथा विदेशी प्रशिक्षकहरुबाट प्रशिक्षण दिलाउने
- (ड) नगर भित्रका खेलाडीहरुलाई आर्थिक सहायता तथा छात्रवृत्ति प्रदान गर्नको लागि नगरपालिका समक्ष सिफारिस गर्ने ।
- (ढ) विभिन्न कारणवश शारीरिक तथा मानसिक रुपमा विकलाङ्ग हुन पुगेका व्यक्तिहरुको खेलकुदको विकास गर्न तालिम तथा प्रतियोगिता सञ्चालन गर्ने ।
- (प) अफिसियलहरुको भत्ता देहाय बमोजिम हुनेछ ।
१. प्रशिक्षक-रु. ३००००/-
 २. टिम मेनेजर रु.- १८०००/-
 ३. ग्रेड ए प्लस खेलाडी रु. १५०००/-
 ४. ग्रेड ए खेलाडी रु. १००००/-
 ५. ग्रेड बि खेलाडी रु. ७०००/-
- (फ) नगर क्षेत्र भित्र रहेका अन्तराष्ट्रिय र राष्ट्रिय खेलाडी, अफिसियल पूर्वखेलाडी हरुलाई सम्मान नगद पुरस्कार दिन सकिनेछ ।
- (ब) नगर क्षेत्र भित्रका कुनैपनि राष्ट्रिय, अन्तराष्ट्रिय विधाका पदकधारी खेलाडीलाई सम्मान/नगद पुरस्कार दिन सकिनेछ ।
- (भ) कुनै पनि खेल विधामा प्रशिक्षकले प्रशिक्षण दिए वापत सेवा सुविधा नगर खेलकुद विकास समितिले तोके बमोजिम हुनेछ ।
- (म) स्थानीय खेल लोप हुने अवस्थामा रहेका खेलहरुको संरक्षण तथा व्यवस्थापन गरिने छ ।
७. सदस्य सचिवको काम, कर्तव्य र अधिकार :
- (क) बैठकको पत्राचार गर्ने अभिलेख राख्ने, निर्णय पुस्तिकाको सुरक्षा गर्ने र संयोजकको आदेशानुसार बैठकको लागि आवश्यक विषय सुची र सामग्री जुटाउने ।
- (ख) समितिको सचिवालयको व्यवस्थापन कार्य गर्ने ।
८. समितिको सदस्यहरुको पदावधि :
- (१) मनोनित सदस्यहरुको पदावधि ३ वर्षको हुनेछ र पदावधि समाप्त भएपछि निजहरुको पुनः मनोनयन हुन सक्नेछ ।
- (२) पदावधि समाप्त नहुदै कुनै सदस्यको पद रिक्त हुन आएमा बाँकी पदावधिको लागि दफा ४ को प्रक्रिया बमोजिम पदपूर्ति गरिनेछ ।
- (३) सदस्यले राजीनामा गरी स्वीकृती भएमा निज आफ्नो पदबाट मुक्त भएको मानिनेछ ।
- (४) कुनै सदस्यले आफ्नो कर्तव्य पालन गरेको छैन भन्ने लागेमा समितिको सिफारिसमा कार्यपालिकाको निर्णयले जुनसुकै बखत हटाउने सक्नेछ । त्यस्तो कारबाही गर्दा सम्बन्धित सदस्यलाई सफाई दिने मौकाबाट वञ्चित गरिने छैन ।
९. सदस्यको अयोग्यता :- देहायको कुनै व्यक्ति सदस्यमा मनोनित हुन वा बहाल रहन सक्ने छैन:-

- (क) गैर नेपाली नागरिक ।
- (ख) समितिमा कार्यरत बैतनिक कर्मचारी।
- (ग) आर्थिक अपचलनको अभियोग लागेको ।
- (घ) नैतिक पतन देखिने फौजदारी अभियोगमा अदालतबाट कसुरदार ठहरीएको ।
- (ङ) मगज बिग्रेको ।
- (च) पदेन सदस्य बाह्रके अन्य २१ वर्ष उमेर पूरा नभएको ।

१०. सदस्यता समाप्त हुने अवस्था : देहायको अवस्थामा सदस्यता समाप्त भएको मानिनेछ :-

- (क) दफा ९ बमोजिम सदस्यतामा बहाल रहन अयोग्य भएमा ।
- (ख) सदस्यले राजीनामा दिएमा ।
- (ग) मृत्यु भएमा ।
- (घ) समितिलाई कारण सहितको सूचना नदिई लगातार ३ पटक भन्दा बढी परिषद्को बैठकमा अनुपस्थित भएमा ।

परिच्छेद -४ समितिको बैठक

११. समितिको बैठक र निर्णय :

- (१) संयोजकबाट निर्देशन भए अनुसार सदस्य-सचिवले मिति समय र स्थान तोकी समितिको बैठक बोलाउनेछ ।
- (२) समितिको बैठकको अध्यक्षता संयोजकले गर्नेछ र निजको अनुपस्थितिमा उपाध्यक्षले गर्नेछ ।
- (३) समितिको कूल सदस्य संख्याको ५१ प्रतिशत सदस्यहरु उपस्थित भएमा बैठकको लागि गणपुरक संख्या पुगेको मानिनेछ ।
- (४) समितिको बैठक प्रत्येक २/२ महिनामा अनिवार्य गरि वर्षमा कम्तीमा ६ पटक बस्नेछ । समितिको आवश्यकता अनुसार बैठक बस्न सक्नेछ ।
- (५) जम्मा सदस्य संख्याको एक तिहाई सदस्यहरुले मानसिव माफिकको कारण देखाई बैठक बोलाउन संयोजक समक्ष लिखित अनुरोध गरेमा संयोजकले १५ दिनभित्र बैठक बोलाउनु पर्नेछ ।
- (६) बैठकको बहुमतको राय मान्य हुनेछ र मत बराबर भएमा अध्यक्षता गर्ने व्यक्तिले निर्णयक मत दिन पाउने छ ।
- (७) बैठकको निर्णय पुस्तिका सदस्य -सचिवको जिम्मा रहनेछ ।

परिच्छेद -५ टिम, क्लब, संघसंस्थाहरुको दर्ता व्यवस्थापन

१२. खेलकुद सम्बन्धि संस्थाको दर्ता :

- (१) खेलकुद सम्बन्धि गतिविधि सञ्चालन गर्न प्रचलित कानुन बमोजिम दर्ता भएको संस्थाले यस समितिमा समेत दफा १३ बमोजिम दर्ता गर्ने/हुन सक्नेछ ।
- (२) उपदफा (१) बमोजिम समितिमा दर्ता नभएको खेलकुद सम्बन्धि टिम, क्लब, संघ संस्थाले बर्दिवास नगरपालिका भित्र खेलकुद सम्बन्धि गतिविधि सञ्चालन गर्न नगर खेलकुद विकास समिति संग सहकार्य र समन्वय गर्नु पर्ने छ ।

१३. संस्था दर्ताको लागि दरखास्त दिनुपर्ने :

(१) समितिको लागतमा संस्था दर्ता गराउन चाहने खेलकुद सम्बन्धि संस्थाले समितिमा दर्ताको अनुसूची १ बमोजिमको ढाँचाँमा दरखास्त दिनुपर्नेछ ।

(क) संस्थाको नाम र ठेगाना

(ख) सञ्चालन गरिने खेलकुदको किसिम/विधा

(ग) कार्यकारिणी समितिका सदस्यहरुको नाम, ठेगाना र पेशा

(२) उपदफा (१) बमोजिम दरखास्त दिदा खेलकुद सम्बन्धि संस्थाले संस्था दर्ता प्रमाण पत्र र विधानको प्रतिलिपि समेत दरखास्त साथ संलग्न गरेको हुनु पर्नेछ

१४. खेलकुद सम्बन्धि संस्थाको नाम दर्ता गर्न सक्ने :

(१) दफा १३ बमोजिम नाम दर्ता गराउनको लागि दरखास्त प्राप्त भएको मितिले ३५ दिनभित्र समितिले आवश्यक जाँचबुझ गरी त्यस्तो खेलकुद सम्बन्धि संस्थालाई आवद्धता गराई अनुसूची -२ बमोजिमको प्रमाण पत्र दिन पर्नेछ । सोही प्रमाण पत्रमा हरेक वर्ष नविकरण भएको विवरण उल्लेख गरी सम्बन्धित कर्मचारीले सही गरी नविकरण गर्नु पर्नेछ ।

(२) यो कार्यविधि जारी हुनपुर्व गठन भएको संस्था सूचीकृत हुनु चाहेमा अनुसूची -३ को ढाँचामा लिखित निवेदन दिन पर्नेछ ।

(३) सूचीकृत भएका संस्थाहरुलाई अनुसूची -४ बमोजिम प्रमाण पत्र दिइनेछ । सोही प्रमाण पत्रमा हरेक वर्ष नविकरण गर्नु पर्नेछ ।

(४) दर्ता वा अनुसूची भएका संस्थाको नविकरण गर्न दिइने निवेदन अनुसूची -५ बमोजिमको ढाँचाँमा हुनु पर्नेछ ।

(५) दर्ता वा सूचीकृत गर्दा आवेदन फारम शलुक बाहेक अन्य दस्तुर लाग्ने छैन ।

(६) प्रत्येक वर्षको आषाढ मसान्त भित्र सबै दर्तावाला वा सूचीकृत संस्थाहरुले अनिवार्य नविकरण गराउनु पर्नेछ ।

(७) कुनै पनि संस्थाले आर्थिक कारोबार समेत गर्ने भएमा स्थायी लेख नं. (PAN) लिएको हुनु पर्नेछ ।

(८) दर्ता र नविकरण गर्नु भन्दा पहिले समितिले तोकेको प्रतिनिधिद्वारा सम्बन्धित ठाउँको निरिक्षण गर्नु पर्नेछ ।

(९) उपदफा (१) बमोजिम लागतमा नाम दर्ता गर्न नसकिने ठहरिएमा दर्ता गर्न नसकिने व्यहोराको सूचना समितिले त्यस्तो खेलकुद सम्बन्धि संस्थालाई दिनुपर्नेछ ।

(१०) दर्ता भएको टिम, क्लब, संघ संस्थाले जुनसुकै खेलकुद प्रतियोगिता गर्नु भन्दा अगाडी नगर खेलकुद समितिलाई जानकारी गराई सहकार्य र समन्वय गर्नु पर्नेछ ।

(११) नगर खेलकुद समितिमा दर्ता भएका टिम, क्लब, संघ संस्थाहरुले नगर खेलकुद समितिको उद्देश्य अनुसार खेलकुद प्रतियोगिता सञ्चालन गर्न सहयोग माग गरेको खण्डमा आयोजक समितिलाई नगर खेलकुद विकास समितिको सिफारिसमा नगरपालिकाबाट आवश्यक रकम उपलब्ध गराउन सक्नेछ ।

(१५) हेरफेरको सूचना गर्नुपर्ने : (१) यस समिती संग आवद्ध भएको खेलकुद सम्बन्धि संस्थाले दफा १३ बमोजिम नाम दर्ताको लागि दिएको दरखास्तामा उल्लेख भएको व्यहोरा वा दरखास्त साथ संलग्न विधानको व्यहोरामा कुनै हेरफेर भएमा त्यसरी हेरफेर गर्नु परेको कारण सहितको सूचना १५ दिनभित्र समितीलाई दिनु पर्ने छ ।

(२) उपदफा (१) बमोजिम हेरफेरको सूचना प्राप्त भएपछि त्यस्तो हेरफेर गर्नुपर्ने कारण मनासिव देखेमा समितीले त्यस्तो हेरफेरको व्योहारो अधावधिक गरि राख्नु पर्नेछ ।

(१६) खेलकुद सम्बन्धि संस्थाले हिसावको श्रेस्ता राख्नु पर्ने : (१) खेलकुद सम्बन्धि संस्थाले आफ्नो

आम्दानी खर्चको हिसाब श्रेस्ता समितीले तोकी दिएको ढाचाँमा राख्नु पर्ने छ ।

(२) उपदफा (१) बमोजिम खेलकुद सम्बन्धि संस्थाले राखेको श्रेस्ताको जाचबभु खेलकुद समितीले जुनसुकै बेला पनि गर्न सक्ने छ ।

(३) खेलकुद समितीले उपदफा (२) बमोजिम खेलकुद सम्बन्धि संस्थाका श्रेस्ताको जाँचबभु गर्दा/गराउँदा आम्दानी खर्चको हिसाबकिताब अनियमित भएको वा रकम हिनामिना भएको देखिएमा त्यसरी अनियमित भएको हिसाबकिताब नियमित गर्न लगाउन र हिनामिना भएको रकम सम्बन्धित व्यक्ति बाट असुल उपर गर्न गराउन आवश्यक कारवाही चलाउनु पर्ने छ ।

(१७) समितीले निर्देशन दिन र लगत बाट नाम कट्टा गर्न सक्ने : (१) समितीले खेलकुद सम्बन्धि संस्थालाई खेलकुदको विकासको सम्बन्धमा समय समयमा आवश्यक निर्देशन दिन सक्ने छ, र त्यस्तो निर्देशनको पालना गर्नु सम्बन्धित खेलकुद सम्बन्धि संस्थाको कर्तव्य हुनेछ ।

१.उपदफा (२) बमोजिम समितीले आफ्नो लगतबाट कुनै खेलकुद सम्बन्धि संस्थाको नामकट्टा गरेमा त्यसको सुचना सम्बन्धित खेलकुद सम्बन्धी संस्थालाई दिनु पर्ने छ ।

(१८) समितीको स्वीकृत लिनुपर्ने: खेलकुद सम्बन्धी संस्थाले नगर भन्दा बाहिर वा राष्ट्रिय वा अन्तराष्ट्रिय प्रतियोगिता, खेलकुद सभा वा सम्मेलनमा भाग लिन कुनै सदस्य वा खेलाडीलाई पठाउन बर्दिवास नगरपालिकाको स्वीकृती लिनु पर्नेछ ।

(१९) सदस्यहरुको भत्ता : (१) सदस्यहरुले समितिको बैठकमा भाग लिए वापत तोकिए बमोजिम बैठक भत्ता पाउने छन ।

(२०) सदस्यले समितिको काम विशेषले भ्रमण गर्नु परेमा तोकिए बमोजिमको भ्रमण तथा दैनिक भत्ता र बैठक भत्ता पाउने छन ।

(२१)कार्यक्रम तथा बजेट : खेलकुद विकास प्रवर्द्धनको लागि बर्दिवास नगरपालिकाले आवश्यक बजेट वार्षिक योजनामा समावेश गर्नेछ ।

परिच्छेद -६

आचार संहिता

२२. आचार संहिता : (१) खेल सम्बन्धि विषयका खेलाडी, समिति संयोजक तथा सदस्य, प्रशिक्षक, निर्णायक, कर्मचारीले देहाय बमोजिमको आचार संहिता पालना गर्नु पर्नेछ ।

(क) खेलका निर्णायक खेलाडी, दर्शक ,आयोजक कसैले पनि खेल सञ्चालनको समयमा लागु औषध र मादकपदार्थ सेवन गर्न पाइने छैन ।

(ख) प्रतिस्पर्धी टिमले विदेशी नागरिक मात्र समावेश गरेर स्वदेशी टिम बनाउनपाइने छैन । विदेशी खेलाडी लाई आमन्त्रण गर्न स्वीकृति लिनु पर्ने छ।

(ग) प्रतिस्पर्धात्मक खेल सञ्चालन गर्दा दर्ता वाला टिमलाई मात्र मान्यता दिइनेछ ।

(घ) नैतिक पतन देखिने फौजदारी अपराधमा दोषी ठहरिएको खेलाडीलाई खेलको टिममा सामावेश गरिने छैन।

(ङ) विजय टिम/खेलाडीले पाउने शिल्ड, ट्रफी, कहीकतै बच्न, धरौटी राख्न पाइने छैन तर कुनै दर्तावाला क्लब विघटन हुन गई उक्त क्लबले प्राप्त गरेको शिल्ड, ट्रफी नगरपालिकाको स्वीकृतीमा अर्को दर्तावाला क्लबलाई उपहार दिन भने बाधा पर्ने छैन ।

(च) कुनै खेलमा व्यक्तिलाई दिएको उपहार बाहेक टिमले पाएको उपहार व्यक्तिको अधिनमा राख्न पाइने छैन तर संरक्षण गर्न बाधा पर्ने छैन ।

(छ) कुनै प्रतियोगितामा निर्णायक राख्दा तालिम प्राप्त आधिकारिक व्यक्ति बाहेक अरुलाई राख्न पाइने छैन ।

(ज) खेलाडीहरूले आपसमा प्रतिस्पर्धा गर्दा आफ्नो टिमको पक्ष लिई क्ल्यापिङ्ग, हुटिङ्ग, अनुहार मेकअप र चित्रप्रदर्शन गर्न पाइने छैन। विपक्षी टिम/व्यक्तिहरूलाई इंगित गरी कार्टुन, चित्रकारिता, हुटिङ्ग व्यक्तिगत वा संस्थागत नामबाट अशिलल वा अभद्र व्यवहार गर्न पाइने छैन ।

(झ) खेलको विकास गरी प्रचार प्रसार र प्रतिस्पर्धात्मक क्षमता विकास गर्न नगरपालिकाको स्वीकृती र इजाजत बिना आफ्नो टिमको नाममा चन्दा उठाउन पाइने छैन ।

(ञ) नगरपालिकाको स्वीकृती वा इजाजत लिई उठाइएका चन्दा संस्थाको आम्दानी खातामा आय जनाई सम्बन्धित क्लबबाट पारित गराएर मात्र खर्च गर्न पाइनेछ ।

(ट) यो कार्यविधि लागु हुनु पुर्व अन्यत्र दर्ता भएका वा नगरपालिकामा सूचिकृत भएका संस्थाहरूले नगरपालिकामा लिखित जानकारी दिई खेल सञ्चालन गर्न पाउने छन् ।

(२३) सौजन्यता : दर्तावाला संस्थाहरूले अन्य संघसंस्थाहरूको सौजन्यमा कुनै खेल सञ्चालन गर्न नगरपालिकाको पूर्व स्वीकृती लिनुपर्नेछ। संस्थाको सौजन्यताबाट प्राप्त नगदी जन्सी वा अन्य सहयोगलाई सार्वजनिक गरी खेल सञ्चालन गर्नुका साथै विवरण दुरुस्त राख्नु पर्नेछ ।

परिच्छेद -७

सजाय

(२४) जरिवाना : (१)दर्ता भएका खेलकुद सम्बन्धी संस्थाहरूले नवीकरण नगराएसम्म देहाय बमोजिम जरिवाना गरिनेछ ।

(क) १ वर्ष सम्म पनि नविकरण नगरेमा रु ५००/-

(ख) २ वर्ष सम्म पनि नविकरण नगरेमा रु १०००/-

(ग) ३ वर्ष सम्म पनि नविकरण नगरेमा रु १५००/-

(घ) ५ वर्ष सम्म पनि नविकरण नगरेमा रु २५००/-

(२) ५ वर्ष भन्दा बढी समय सम्म पनि नविकरण नगर्ने संस्थालाई दर्ताको सुचीबाट हटाइनेछ ।

(३) समयमै नविकरण नगर्ने संस्थाको आफ्नो कोषबाट जरिवाना बुझाउनु पर्नेछ ।

(२५) संस्थाको विघटन : (१०) दर्ता भएको खेलकुद संस्थाहरु देहायको अवस्थामा विघटन हुनु सक्ने छ ।

(क) संस्थाको दुई तिहाई बहुमतले संस्था विघटन गर्ने निर्णय गरेमा

(ख) लगातार ५ वर्ष सम्म संस्था नविकरण नगरेमा

(ग) प्राकृतिक बिपतिको कारणबाट संस्था क्षत विक्षत भएमा

(२६) विघटित संस्थाको सम्पति : विघटन भएको संस्थाको सम्पति नगरपालिका मातहतमा रहनेछ ।

(२७) सजाय : (१) समितिको कुनै सदस्य वा कर्मचारीले जानीजानी वा लापरवाही गरी वा बदनियत पुर्ण रुपमा समितिलाई हानी नोक्सानी पुऱ्याएमा रु १०,०००/- (दशहजार) रुपैयाँ सम्म जरिवाना हुन सक्नेछ।

(२) आर्थिक सम्पतिमा हानी नोक्सानी पुऱ्याएमा आर्थिक ऐनमा उल्लेख भए अनुसार कारबाही हुनेछ ।

(२८) असल नियतले गरेको काममा बचाउ : यस निर्देशिका बमोजिम खेलकुद सम्बन्धी शैक्षिक संस्था, क्लब, योग केन्द्र, खेल प्रशिक्षण केन्द्र, स्पोर्ट्स एकेडेमी संस्थाहरुको अगुगमन तथा नियमन गर्दा सदस्यहरु उपर कुनै कारवाही गरिने छैन।

(२९) यस निर्देशिकामा लेखिएको कुराहरु यसै बमोजिम र अन्यमा प्रचलित नेपाल कानून बमोजिम हुनेछ।

(३०) प्रतिवेदन: समितिको वार्षिक प्रगति प्रतिवेदन तथा अम्दानी खर्चको विवरण संयोजकले नगरपालिकामा पेश गर्नु पर्नेछ।

परिच्छेद –८

विविध

(३१) सम्झौता गर्न सक्ने : समितिले संचालन गर्ने प्रतियोगितामा व्यक्ति निजि कम्पनी, व्यवसायिक संघ संस्था तथा सार्वजनिक निकाय संग सम्झौता गरी विज्ञापन गर्न सक्नेछ।

(३२) लोगो र मस्कट छनौट गर्ने : प्रतियोगिताको स्वरूप हेरी समितिले प्रतिक चिन्ह (लोगो) र मस्कट छनौट गर्नेछ।

(३३) प्रतियोगिता सहभागी हुन पाउने : खेलाडीहरुले अनुसूची –६ बमोजिमको खेलाडी दर्ता फाराम भरी आयोजना गर्ने निकायमा बुझाए पछि मात्र प्रतियोगितामा सहभागी हुन पाउने छ।

(३४) शपथ ग्रहण : प्रतियोगिता सञ्चालन गर्दा खेलाडी तथा निर्णायकहरुको शपथ ग्रहण अनुसूची –७ बमोजिम हुनेछ।

(३५) प्रतियोगिता स्थगितको अवस्था : मौसमको गडबडी वा कुनै आकस्मिक घटनाका कारणबाट कुनै प्रतियोगिता वा खेल, स्थगित भएमा सो प्रतियोगिता नगर खेलकुद विकास समिति तथा सम्बन्धित खेल संघ संस्थासंग सल्लाह गरी आयोजक समितिले निर्धारण गरेको स्थान, समय र मितिमा गरिनेछ।

(३६) दाबी विरोध गर्न सक्ने : खेल अवधिमा कुनै टिमका व्यक्ति तथा टिम सहभागी भएको खेलाडी उपर कुनै विवाद उत्पन्न भएमा सम्बन्धित सरोकार वाला टिमको तर्फबाट रु १०००/- शुल्क सहित आयोजक समक्ष दाबी विरोध पेश गर्न सकिनेछ। दाबी विरोध परेमा सम्बन्धित खेलको प्राविधिक समितिले नियमानुसार छानविन गरी निर्णय दिनपर्नेछ र सो निर्णय अन्तिम हुनेछ।

(३७) बाधा अडकाउ फुकाउने अधिकार : यस निर्देशिकाको कार्यान्वयनमा कुनै बाधा अडकाउ फुकाउने वा व्याख्या गर्ने अधिकार बर्दिवास नगरपालिकालाई हुनेछ।

(३८) संशोधन : यस निर्देशिकामा आवश्यकता अनुसार नगरपालिकाले आवश्यक संशोधन गर्न सक्नेछ।

अनुसूची -१
(दफा १३ को उपदफा १ संग सम्बन्धित)

श्री प्रमुख प्रशासकीय अधिकृत ज्यू,
बर्दिवास नगरपालिका
नगर कार्यपालिकाको कार्यालय, बर्दिवास

विषय : संस्था दर्ता सम्बन्धमा ।

म /हामीले तपसिलमा लेखिएको विवरण अनुसारको खेलकुद सम्बन्धी संस्था दर्ता गर्ने मनासयले इच्छुक व्यक्तिहरुको भेलाबाट गठित तदर्थ समितिले संस्थाको विधान समेत तयार गरी सकेकोले एक प्रति विधान यसै निवेदन साथ संलग्न राखि विधान स्वीकृती र संस्था दर्ताका लागि आवदेन गरेको छु /छौं नियमानुसार संस्था दर्ता गरिदिनु हुन अनुरोध गरिन्छ ।

संस्थाको कार्यालय रहने स्थान :

बर्दिवास नगरपालिका वडा नं. टोलको नाम :

सचिव:

अध्यक्ष :

नाम :

नाम :

मिति :

मिति :

निवेदन साथ पेश गर्नु पर्ने कागजातहरु

(क) संस्थाको विधानको मस्यौदा

(ख) आवदेक र समितिका पदाधिकारीहरुको नेपाली नागरिकताको प्रतिलिपी

(ग) संस्थाको छापको नमुना

अनुसूची -२

(दफा-१४ को उपदफा -१ संग सम्बन्धित)

बर्दिवास नगरपालिका कार्यालय

नगर पालिकाको कार्यालय

बर्दिवास ,महोत्तरी

मिति :

संस्थादर्ता प्रमाण पत्र

संस्थाको नाम ठेगाना :

दर्ता हुँदाका बखत रहनु भएका समितिको पदाधिकारी र सदस्य संख्या :

दर्ता हुँदाका बखत रहनु भएको अध्यक्षको नाम :

माथि उल्लेखित विवरण भएको संस्थाको विधान स्वीकृती गरी संस्था दर्ताको प्रमाण पत्र प्रदान गरिएको छ । बर्दिवास नगर खेलकुद विकास समिति कार्यविधि र विधानको अधिनमा रही खेलकुद सम्बन्धी गतिविधिहरु संचालन गर्न अनुमति दिइएको छ ।

प्रमुख प्रशासकीय अधिकृत
बर्दिवास नगरपालिका

संस्थाको नवीकरणको विवरण

क्र.सं.	संस्थाको नाम	नवीकरण भएको मिति	नवीकरण दस्तुर	नवीकरण गर्ने कर्मचारीको सही न.पा.को छाप

अनुसुची -३
(दफा १४ को उपदफा २ संग सम्बन्धित)

श्री संयोजक ज्यू,
नगर खेलकुद विकास समिति बर्दिवास , महोत्तरी

विषय: संस्था सुचिकृत गरि दिनु हनु ।

हामीले तपसिलको विवरण अनुसारको संस्था गठन गरी सञ्चालन गर्दै छौ । नगर कार्यपालिकाको नियमानुसार संस्था सुचीकृत गर्नु पर्ने भएकोले नियम अनुसार गरि दिन अनुरोध गर्दछौ ।
संलग्न कागजातहरु

- (क) दर्ता प्रमाण पत्र
- (ख) कर चुक्ता प्रमाण पत्र
- (ग) कार्य समितिको निर्णय

.....

.....

हस्ताक्षर
सचिव

हस्ताक्षर
अध्यक्ष/संयोजक

अनुसूची -४
(दफा-१४ को उपदफा ३ संग सम्बन्धित)

संस्था सुचीकृत प्रमाण पत्र

संस्थाको नाम :

ठेगाना :

दर्ता हुँदाका बखत रहनु भएका समितिको पदाधिकारी सदस्य संख्या :

दर्ता हुँदाका बखत रहनु भएको अध्यक्षको नाम :

माथि उल्लेखित विवरण भएको सुचिकृत गरी प्रमाणपत्र प्रदान गरिएको छु । बर्दिवास नगर खेलकुद विकास समिति कार्यविधि र विधानको अधिनमा रही खेलकुद सम्बन्धी गतिविधिहरु सञ्चलान गर्न अनुमति दिइएको छ ।

संयोजक
नगर खेलकुद विकास समिति

संस्थाको नविकरणको विवरण

क्र.सं.	संस्थाको नाम	नविकरण भएको मिति	नविकरण दस्तुर	नविकरण गर्ने कर्मचारीको सही र न.पा.को छाप

अनुसूची -५
(दफा-१४ को उपदफा ४ संग सम्बन्धित)

मिति

श्री संयोजक ज्यू,
नगर खेलकुद विकास समिति बर्दिवास, महोत्तरी।

विषय: संस्था नविकरण गरी पाउँ ।

..... नामक संस्था यस नगरपालिकामा दर्ता सुचिकृत भई खेलकुद सम्बन्धि गतिविधिहरु सञ्चालन नगरि रहको हुदाँ तपशिल बमोजिम कागजपत्र संलग्न राखी नविकरण गरी पाउँ भनि निवेदन गर्न आएको छु । अतः आर्थिक वर्ष को संस्था नविकरण गरी पाउँ ।

निवेदन संस्था पेस गर्नु पर्ने कागजपत्रहरु

निवेदक

क. आर्थिक वर्ष को लेखापरिक्षण प्रतिवेदन,
ख. संस्थाको वार्षिक गतिविधि,
ग. भावियोजना र बजेट ।

अनुसुची -६
(दफा ३२ सँग सम्बन्धित)
बर्दिवास खेलकुद विकास समिती
..... जिल्ला / न.पा. /
..... प्रतियोगिता-२०

फोटो

खेलाडी दर्ता फारम

खेलाडी दर्ता नं.

दर्ता

.....

मिती

खेलाडीको नाम

तह

..... अध्ययनरत संस्थाको नाम

खेलको नाम

रोल नं.

ईभेण्टस

सम्पर्क फोन

नं..... महिला / पुरुष

उचाई

तहगत वर्ष

खेलाडीको हस्ताक्षर

शिक्षक / प्रशिक्षक

नाम :

हस्ताक्षर

अनुसुची -६
(दफा ३३ सँग सम्बन्धित)
खेलाडी तथा निर्णायकका लागी सपथको व्यहोरा

क. खेलाडीको लागी

म सम्पूर्ण खेलाडीहरुको तर्फबाट यस खेलका सम्पूर्ण नियमहरुको पालना तथा आदर गर्दै खेलकुदको उच्च आदर्श र मर्यादा कायम राख्दै खेल खेल्ने प्रतिज्ञा गर्दछु ।

ख. निर्णायकका लागी

म सम्पूर्ण निर्णायकहरुको तर्फबाट यस खेलका सम्पूर्ण नियमहरु पालना गर्दै खेलकुदको उच्च आदर्श र मर्यादा अनुरूप खेलहरु निष्पक्ष रुपमा खेलाउने प्रतिज्ञा गर्दछु ।

आज्ञाले,
प्रमुख प्रशासकीय अधिकृत